



नेपालको राजनीति भन भन जटिल राष्ट्रपति र कोइराला फसेकै हो त ?

कीर्तिपुर सन्देश /

प्रमुख दलका शीर्ष नेताहरुले मुलुकको राजनीतिक गतिरोध अन्त्यका लागि सहमतिको विकल्प नभएको बताउँदै सहमतिको मन्त्र जपै आएको लामो समय भइसकेको अवस्था छ ।

सहमतिको प्रयास जारी छ भन्ने कुरा नेताहरुले बोल्न छाडेको अहिले सम्म पनि छैन र सहमति हुने अवस्था पनि देखिदैन ।

मूल रुपमा संविधान निर्माणको सवालमा पहिचान सहितको प्रदेश निर्माण नगर्न नै दलका नेताहरुले षडयन्त्र गरि संविधानसभा विघटन गरेको कुरा जनता सामु स्पष्ट भइसकेको छ । अहिले पनि मूल रुपमा सरकारको नेतृत्वको सवालमा विवाद

जस्तो देखिएतापनि वास्तवमा संविधान निर्माणको सवालमा नै दलका नेताहरु बीच एकमत नभएका कारणले विवाद भन भन जटिल बन्दै गएको हो ।

पछिल्लो समयमा राष्ट्रपति डा. रामवरण यादवले सहमतीय सरकार निर्माणका लागि जुन ढंगबाट संविधानको धारा नै कितान गरि समयसीमा दिनु भयो सो कार्यलाई विभिन्न कोणबाट कुरा आएतापनि वास्तवमा राष्ट्रपति यादव फसेकै हो कि भनी प्रश्न उठ्न थालेको छ ।

राष्ट्रपतिलाई प्रमुख दलका नेताहरुले जुन ढंगबाट सुझाव दिएका थिए त्यहि आधारमा नै उहाँले छिटो सहमति होला भनी समयसीमा दिनु भएको होला । तर पाँच पटक सम्म

समाचार विश्लेषण

समयसीमा दिएतापनि दलका नेताहरुले सहमति गर्न सकेको अवस्था छैन । सहमति नभइरहेको वर्तमान अवस्थामा अब राष्ट्रपतिले के गर्ने हो भनी प्रश्न उठ्न थालेका छन् ।

सहमति नै गर्न नसकिने अवस्थामा पनि राष्ट्रपतिलाई सहमतिको समयसीमा दिन लगाउने कार्य नेताहरुले सुझाव दिई राष्ट्रपतिलाई फसाएको त हैन भनी टिप्पणी हुन थालेका छन् । अब राष्ट्रपतिले सहमतिका लागि म्याद थप गर्ने बाहेक अरु केहि गर्न नसकिने भएका कारण उहाँ फसेको अनुमान हुन थालेको छ । त्यसै गरि नेपाली कांग्रेसले पनि उम्मेदवार घोषणा

गर्नासाथै प्रधानमन्त्री हुने आशाले जुन ढंगबाट कांग्रेसका सभापति सुशील कोइरालाको नाम सार्वजनिक गरियो राजनीति भन भन जटिल बन्दै गएको महसूस गर्न थालेका छन् । अहिलेको अवस्थामा कांग्रेसका सभापतिलाई मधेसी मोर्चादेखि सरकारवादी गठबन्धनमा सहभागी स साना दलका नेताहरुले समेत विरोध गरेका छन् ।

त्यति मात्रै नभई कोइराला संविधानसभाको चुनावमा हारेको साथै पहिचान सहितको संघीयताका विरोधीको रुपमा समेत आदिवासी जनजाति एवं राज्यद्वारा बहिस्करणमा परिएका समुदायले लिन थालेका छन् । कांग्रेसले हतारमा सभापति कोइरालालाई प्रधानमन्त्रीको उम्मेदवार

घोषणा गरेको उहाँलाई फसाउनका लागि त हैन भनी प्रश्न उठ्न थालेका छन् ।

पछिल्लो समयमा राजनीति भन भन जटिल भएका कारण अब संविधानसभा पुनस्थापना गरि कानुनी अफ्याराहरुलाई फुकाउने र संविधानसभाको चुनावमा जाने तयारी गर्नुपर्ने कुरा समेत चर्चा हुन थालेको छ ।

पुनस्थापना भए कोइराला प्रधानमन्त्री बन्ने संभावना नै हुदैन किनकि उहाँ संविधानसभाका सदस्य हुनुहुन्न ।

अतः नेपालको राजनीतिमा राष्ट्रपति डा. रामवरण यादव र कांग्रेसका सभापति कोइराला फस्दै गएको भनी टिप्पणी गर्नु पनि स्वाभाविकै हो भन्दा केहि फरक नपर्ला ।

लोड सेडिड NO चिन्ता



इन्भर्टर



ब्याट्री

किस्ताबन्दीमा
पनि
उपलब्ध



जेनेरेटर

होलसेल
मूल्यमा

दर्शन मोवि केयर प्रा. लि.

नयाँबजार, कीर्तिपुर, फोन : ४३३६७७६

खुल्यो ! खुल्यो !!

कीर्तिपुरमा नयाँ पार्टी प्यालेस
'कीर्तिपुर पार्टी प्यालेस'को बुकिङ खुल्यो ।
साथै कीर्तिपुर सपिङ्ग कम्प्लेक्स संचालन
भैरहेकोले सटरहरू भाडामा वितरण
भैरहेकोछ । सटरहरू सिमित मात्र बाँकी छ ।

कीर्तिपुर पार्टी प्यालेस

नयाँबजार, पांगादोवाटो

माइक्रो बस स्टप, कीर्तिपुर

सम्पर्क फोन ९८५१०५३७७५ / ९८५१०४०४७७

कानुनी सल्लाहकार

ज्ञानबहादुर महर्जन

प्रकाशक:

नजरराम महर्जन

सम्पादक

श्रीकृष्ण महर्जन

प्रबन्धक

निरजमान सिंह

काठमाण्डौ जि. प्र. का दर्ता नं. २११-२०६७/०६८

व्यवस्थापन

भरत महर्जन, सनम श्रेष्ठ

वेबसाइट व्यवस्थापन

राज श्रेष्ठ

प्रेस: शर्मीला प्रिन्टर्स, डल्लू, काठमाण्डौ

कार्यालय: निम्बासी टोल: कीर्तिपुर नपा-३

फोन नं.: ४३३३००७,

९८४९४०९०७७

kirtipur_sandesh@live.com

http://kirtipursandesh.blogspot.com

सम्पादकीय

कीर्तिपुरवासीका लागि
अवसर र चुनौती

मुलुकको राजनीतिक परिवर्तन संग सगै संघीयताको सवालमा स्पष्ट दृष्टिकोण राख्दै नेवा: स्वायत्त राज्यको लागि नेतृत्वदायी भूमिका निर्वाह गर्दै आएका कीर्तिपुरवासीलाई एक ढंगको अवसर आएको छ । त्यो हो कीर्तिपुरमा नेवा: एकता दिवस मनाउने ।

२०६५ साल पुष ११ गते पोहेलाथ्व ९ का दिन लाखौं नेवार हरू राष्ट्रिय रंगशाला त्रिपुरेश्वरमा जनस्तरवाट नेवा: स्वायत्त राज्य घोषणा गरेको अवसरमा नेवार समुदायले मनाउदै आएको नेवा: एकता दिवस यसपालि कीर्तिपुरमा मनाउने भनी नेवा: स्वायत्त राज्य मंका: संघर्ष समितिले निर्णय गरेपछि कीर्तिपुर वासी फेरी एक पटक क्रियाशिल भई कीर्तिपुरवासीको सक्रियता देखाउदै नेवा: स्वायत्त राज्य प्राप्ति आन्दोलनका लागि प्रतिबद्ध रहेको कुरा विश्वभरी नै प्रचार गर्ने अवसर आएको हो ।

आउदो माघ ७ गते कीर्तिपुरमा नेवा: एकता दिवस मनाउने निर्णय भइसकेपछि अब कीर्तिपुरका नेवा: स्वायत्त राज्यका लागि क्रियाशील व्यक्तिहरुको काँधमा एक ढंगको महत्वपूर्ण जिम्मेवारी आएको छ ।

पछिल्लो समयमा राजनीतिक अन्यौलता रहेको र विशेष गरि संघीयताको सवालमा दलका नेताहरुले सकारात्मक रुपमा ग्रहण नगरेका कारण संविधानसभा समेत विघटन भएको र अहिले राजनीतिक दलहरुबीच तिब्र रुपमा बहस र छलफल भएतापनि सहमति हुन नसकिरहेको अवस्थामा नेवा: स्वायत्त राज्य प्राप्तिका लागि नेवा: एकता दिवस कीर्तिपुरमा हुन गइर हेको कारण कीर्तिपुरवासीका लागि गौरवको विषयमात्र नभई नेपालको राजनीतिमा नै ठूलो दबाव हुने गरि व्यापक प्रदर्शन गरि भब्य रुपमा सम्पन्न गर्नुपर्ने अवस्था आएको छ । अत: यो सूर्वर्ण अवसरका साथ साथै एक ढंगको चुनौतिको रुपमा नै सरोकारवालाहरुले लिनुपर्ने अवस्था आएको छ ।

इन्भर्टर जीवन शैली

राज श्रेष्ठ

हामी दैनिक १० घण्टाको लोडसेडिङको मारमा छौं । विद्युत् प्राधिकरण यसको अवधि अझ बढ्न सक्ने भन्छन् । दुई तीन वर्ष अघिसम्म आम नेपालीले नामै नसुनेको एउटा विद्युतीय उपकरण यतिखेर हाम्रो आवश्यकता हुन आएको छ । कति चाँडो इन्भर्टर नामधारी यो वस्तु हाम्रो जीवनको अभिन्न अङ्ग भइसकेछ । बजारमा यसको विक्री हुवाँत्तै बढेकोछ । आधारभूत आवश्यकता भइसकेको छ, यो वस्तु । जो भेटिन्छ, ऊ इन्भर्टर किन्न दौडिएको छ । गृहिणीहरू आफ्नो श्रीमानलाई भन्दै गरेकी भेटिन्छ, “यसपाली त एउटा इन्भर्टर जसरी पनि किनै पर्छ है, भन्द्या”छु ।”

दक्षिणको छिमेकी देश भारतलाई साधुवाद छ, नेपाली उपभोक्ताको आयले धान्न सक्ने मूल्यमा इन्भर्टर उपलब्ध गराइ दिएकोमा । आवश्यकता अनुसार बजारमा विभिन्न कम्पनीका थरिथरिका इन्भर्टर हरू पाइन्छन् (तीनओटा सिएफएल् चिम बल्ने, सोलार प्यानल सहितको, कम्प्युटर, टिभी, पानी तान्ने मेसिन चलाउन सक्नेसम्मको क्षमता भएका । पच्चिससय देखि सुरू हुँदै सवालाख रूपैयासम्मका, मध्यम वर्गदेखि उच्चसम्म, आ-आफ्नो हैसियतअनुसार सबैले किन्न सक्ने । अझ निम्न वर्गको पहुँच हुने गरी सस्तैमा लोडसेडिङ भगाउन चाहनेहरूका लागि उत्तरको छिमेकी देश चिन आफ्ना आश्चर्यजनक उत्पादनहरूका साथमा रिचार्जबल इमर्जेन्सी एलइडी ल्याम्पहरू काठमाडौंका असन, महाबौद्ध र सडकका फूटपाथ भरी सयौं आकर्षक डिजाइनमा उपस्थित छ । हुन त इन्भर्टरका सिएफएल् चिमहरूमा पनि चिन कै उत्पादन बढी छन्, क्यारे ।

यस अर्थमा ठूलै गुण लगाएका छन् छिमेकी देशहरू भारत र चिनले हामीलाई । लोडसेडिङको यो कहाली लाग्दो रातमा, सिएफएल् चिमको मधुरो उज्यालोमा, चार्ज सकिन लागेको मोबाइल फोनमा, गुलाम अलीको क्लासिकल आवाजमा रम्दै, चिया कफीको चुस्की लिँदै ‘अपनी धुन में रहता हूँ, मै भी तेरे जैसा हूँ’ सुन्नको मज्जा नै बेग्लै । अनिश्चित सुदूर भविष्यलाई नियात्दै ‘ओ पिछले रुट के साथी, अब की बरस मैं तन्हा हूँ’ सुन्नको अनुभव शब्दमा वर्णन गर्न सकिन्न ।

एफएम् रेडियोको क्रेज फेरि बढेको छ । एक से एक प्रतिस्पर्धी कार्यक्रम लिएर एफएम् रेडियो स्टेसनहरू थुप्रैको मोबाइलफोन भएर वज्र थालेका छन् । सडक, माइक्रोबस, कार्यालय र घर डेरा जहाँसुकै युवा र अधवैसे धेरैका कानमा इयरफोन भुन्डिएका देखिन्छन् । माइक्रोबसको पत्यारलाग्दो कुराई, घण्टाको ट्राफिक जाम, कार्यालयका फुर्सदिला क्षण, साँझमा घरडेरामा लोडसेडिङको बेला, साथीको रूपमा आइदिन्छ, एफएम् । एफएम् सुविधा भएका मोबाइलफोनले नयाँ जीवन दिएको छ, एफएम् रेडियोलाई । साँझ निस्पृह अँध्यारोमा मेरो अगाडि एक युवाजोडी एक अर्काका हात समात्दै हिडिरहेका हुन्छन् । उनीहरूको मोबाइलफोनबाट ‘सुन्दा नि रमाइलो लाग्ने’ एउटा गीत बजिरहेको छ (‘साइनिङ अन द सेड इन सन लाइफ अ पर्ल अप अन द ओसन, कम एन्ड फिल मि, हां हिल मि ... तो क्यू ना मै भी कहे दुं कहे दुं, हुआ मुझे भी प्यार हुआ ...’ सुमधुर सङ्गीतसँगै मन बहकिने रोमान्टिक गीत । कन्डक्टरको मोबाइलफोन देखि मस्त युवतीका आइपोडसम्मको बाटो हुँदै थुप्रै पटक यो गीतले मेरो कानमा ठक्कर दिइसकेको छ । यो गीत मेरो मेमोरी कार्डमा डाउनलोड नगरी भएको छैन । त्यसो त मेरो मेमोरी कार्ड गुलाम अली र जगजीत सिंहका गजलहरूले फुललोडेड छन् । एफएम् सुन्न मन नलागेको बेला

छानीछानी मोबाइलफोनमा एमपिथ्री गाना सुन्ने मलाई बानी परिसकेको छ ।

लोडसेडिङको सबभन्दा ठूलो मार त टिभी कार्यक्रमहरूले पो खेपिर हेकाछन् । टेलिभिजनका चर्चित सिरियलहरू कुनै कुनवेला पखेटा लगाएर उडिसकेका छन् । अटुट रूपमा दिनै पिच्छे सिरियल हेर्ने युवती र गृहिणीहरूको दैनिकी परिवर्तन भएको छ । बत्ती आएको बेला टिभीका पर्दामा आक्कलभुक्कल मात्र देखिन्छन्, सिरियलका कलाकार हरू अचेल । सिआइडीले मुम्बईको कुन इलाकामा अनुसन्धान गर्दैछन्, थाहा छैन । एकैको चोटी राती सवा दस बजे टिभी अन् गर्नु पर्दछु र नितान्त भिन्दै च्यानलमा आफूलाई पाउँदछु । (फेसन टिभीमा चाँही होइन नि !)

यतिखेर प्राधिकरणको प्रसारण लाइनको विद्युत् कतिखेर मेरो कोठामा भुल्कन आउँछ भनेर म प्रतिक्षारत छु । लोडसेडिङको सेड्युलले काम गर्न छोडेको तीनचार दिन भइसक्यो । कुनवेला बत्ती आउँछ, मैले हेक्का राख्न छाडिसकें । तर सधैं मलाई बत्तीको प्रतिक्षा भने रहन्छ । फेसबुकमा साथीहरूलाई भेट्नु छ, उनीहरूको भावनासँग आफ्नो भावना साट्नु छ, कसैको फोटो कमेन्ट गर्नु छ, कसैलाई नयाँ साथी बनाउनु छ, कसैको साथी बन्ने प्रस्तावलाई स्वीकृति दिनु छ । इमेल पठाउनु छ, इमेलको जवाफ दिनु छ । फेसबुक भित्र एउटा छुट्टै संसार छ, मेरो । इन्टरनेट भित्र एउटा छुट्टै ब्रम्हाण्ड छ, मेरो । एक घण्टा, सवा एक घण्टासम्म म त्यही संसार, त्यही ब्रम्हाण्ड भित्र हुन्छु । यतिखेर सवा दस बजेको हुनुपर्दछ । अब छिट्टै नै अर्कै छुट्टै संसारमा पस्ने तयारी गरिरहेको हुन्छु म । टिभी अन् गर्छु । अतितको इतिहासलाई वर्तमानमा अनुभव गर्न म चाहन्छु । यतिवेला सधैं मेरो रोजाइमा एउटै च्यानल पर्दछ (फक्स हिस्ट्री च्यानल । ६० को दशकमा तत्कालीन सोभियत सङ्घ र संयुक्त र ाज्य अमेरिका बीचको शीतयुद्ध उत्कर्षमा थियो । रुसीहरूले पृथ्वीको कक्षमा मानव निर्मित पहिलो कृत्रिम उपग्रह ‘स्पुटनिक’ सफलताका साथ प्रक्षेपण गरेका थिए । अमेरिकाका लागि यो पर्लहावरको आक्रमण जत्तिकै थियो । राष्ट्रपति जोन एफ् केनेडी ‘चन्द्रमामा मानवसहितको अन्तरिक्षयान सफलतापूर्वक उतार्न अमेरिकाले सम्पूर्ण शक्ति लगाउने छ’ भन्ने घोषणा गर्दछ । सोच्दैछु, अमेरिकाबाट हजारौं मील टाढा, दक्षिण एसियाको सबभन्दा विपन्न देश नेपालमा बसेर चन्द्रमाको कुरा गर्नु अर्थहीन लाग्दछ । मलाई सम्झना आउँछ, धेरै पहिलेको, म भरखर को ठिटो हुँदो हुँ । त्यसताका हेरेको एक नेपाली चलचित्रको जसमा नायक रविन्द्र खड्का रक्सीको बोटल हातले हल्लाउँदै, मात्तिदै लभटेजेडीमा गाउँदै हिँड्छ (“मान्छे चढ्यो जूनमा कसरी मानूँ म ? (चाहिने कुरा हो ?) मैले जून छुन खोज्दा डढी सक्यो”छु । मान्छे जति पर देशिदा कल्ले रोक्यो र ? ज्यान गए जान्छ, को पो जिउँदो देख्छु यहाँ ? ” (चलचित्र : मायाप्रीति) । एक्काइसौं शताब्दीको यो दशक मान्छेले मङ्गलग्रहमा पाइला टेकेछ । मलाई भने जीउनका लागि आधारभूत आवश्यकताको जोहो गर्दै फुर्सद छैन र क्रमशः आफूलाई ढुङ्गे युगको अन्धकारतिर फर्कदै गएको आभास हुन्छ ।

(राज श्रेष्ठ पाँच वर्षदेखि लेख्दै आइरहेका छन् । भ्रमण र स्वतन्त्र लेखन औधि मनपराउँछ । आफ्नो लेखनलाई भेदभाव, शोषण र अन्याय विरुद्धको विद्रोह हो भन्ने ठान्छन् र विश्ववन्धुत्वमा आधारित समतामूलक समाज र कल्याणकारी राज्यको सपना देख्छन् । उहाँलाई इन्टरनेटमा <http://rajshrestha2002.blogspot.com>)

आजको आवश्यकता—मुलबासी मोर्चा

विधु प्रकाश कायस्थ

बन्द गर यो खेल, बन्द गर यो २४५ वर्षदेखि चलेको यो भेल ।

संघियता बिना पहिचान हुँदैन, पहिचान बिना अधिकार पाइदैन, अधिकार बिना एकात्म शासन ढल्दैन, एकात्म शासन नढलेसम्म नेपालको विकास हुँदैन ।

एकात्मक शासन नागपास खेल जस्तै हो जसमा निम्दी चढी सफलताको छोटो बाटोको लोभ देखाइन्छ, पार्टीको अनुशासनमा नबसे सर्पको टाउकोमा टेकाई तल भाग्ने डर देखाइन्छ । यो लोभ र डरबाट मुक्त हुन आउनुहोस् । मुलबासी मोर्चामा हातेमालो गरौं । पार्टीभन्दा ठूलो आफ्नो अधिकार हो । भाग्य आफै निर्धारण गरौं । प्रादेशिक संगठनहरूलाई नयाँ ढंगले बनाऔं । प्रादेशिक संगठनहरूको सशक्त माखेसाङ्गो निर्माण गरौं । महात्मा बुद्धले देखाउनु भएको ज्ञान, मुक्ति र समुदायको

सशक्तिकरणको बाटोमा हिंडेर पहिचान सहितको संघिय नेपालको निर्माण गरी आफ्नो र आफ्ना सन्तानको सुनौलो भविष्य सुनिश्चित गरौं । संघियता बिना अधिकार पाइँदैन, अधिकार बिना एकात्म शासन ढल्दैन, एकात्म शासन नढलेसम्म नेपालको विकास हुँदैन ।

मुक्तिकामी मुलबासीहरू मोर्चाबन्द होऔं -मुलबासी मोर्चा गठन गरौं !

पार्टी फुटनु, फुटेर नयाँ बन्नु वा अन्य नयाँ पार्टी उदय हुनु लोकतन्त्रमा सहज र सामान्य प्रकृया हो । अहिलेको नेपालको राजनैतिक संकटको एउटै निकास देखिएको छ- आदिवासी, जनजातिहरू मुलबासीहरूद्वारा विद्रोह मार्फत सत्ता कब्जा गरी एकात्मक शासन पद्धतिलाई परिवर्तन गरी संघिय शासन प्रणाली स्थापित गर्न नयाँ संविधानको तत्काल घोषणा ! यस्तो विद्रोह कुनै एक पार्टीद्वारा सम्भव छैन । यसको लागि हिमाल, पहाड र तराईका आदिवासी मुलबासीहरूका जागरुक


अहिलेको नेपालको राजनैतिक संकटको एउटै निकास देखिएको छ- आदिवासी, जनजातिहरू मुलबासीहरूद्वारा विद्रोह मार्फत सत्ता कब्जा गरी एकात्मक शासन पद्धतिलाई परिवर्तन गरी संघिय शासन प्रणाली स्थापित गर्न नयाँ संविधानको तत्काल घोषणा ! यस्तो विद्रोह कुनै एक पार्टीद्वारा सम्भव छैन ।

युवा, महिला, शिक्षक, विद्यार्थी, किसान, मजदूर, बुद्धिजिवि पेशाकर्म डाक्टर, इन्जिनियर, अधिवक्ताहरू सम्मिलित भएको वृहत आदिवासी मुलबासी मोर्चा गठन हुनु पर्छ । मुक्तिकामी मुलबासीहरू मोर्चाबन्द होऔं-मुलबासी मोर्चा गठन गरौं !! शोषण र उत्पिडनबाट मुक्त होऔं !!!

बिचा: हायेका



बूगु दिं ने सं. १०३६
गुन्हुपुन्हि



मदुगु दिं ने सं.
११३३ बालाच:हे

मदुम्ह पुनमाया महर्जन

जिमि पासा राम भोला व कृष्ण भोला महर्जनया
अजि पुनमाया महर्जन ९७ दँय् वंगु मंसीर २७ गते
मदुगुलिं मदुम्हेसिया आत्माया चीरशान्तिया कामनायासं
दु:खंक:पिं सकल छँज:पिन्त धैर्य धारणा यायेफयेमा
धका: बिचा: हायेकाच्चना ।

दुर्कमान महर्जन
रमेश डंगोल (दथल)
किरण महर्जन
अरुण डंगोल
नन्द कुमार महर्जन
दिपक राज महर्जन
राम महर्जन
गोविन्द दास महर्जन
हरि गोविन्द महर्जन
जनकराम महर्जन
प्रदिप महर्जन

हरिशरण महर्जन
दयाराम डंगोल
प्रदिपमान डंगोल
मधुकर महर्जन
शेखर सिं डंगोल
रमेश महर्जन (कल)
राजेन्द्र श्रेष्ठ
कृष्ण खा:चो
शान्तराम महर्जन
श्यामकुमार महर्जन
स्वेप्त परिवार पांगा

“एपीएफ एकदिवसीय राष्ट्रिय क्रिकेट च्याम्पियन बन्न सफल”



नवीन महर्जन

पेप्सी स्ट्यान्डर्ड चार्टर्ड एकदिवसीय राष्ट्रिय क्रिकेट - २०६९ गत शुक्रवार त्रि.वि. कीर्तिपुरको अन्तराष्ट्रिय क्रिकेट मैदानमा सम्पन्न भएको छ । यस वर्षको वान-डे राष्ट्रिय क्रिकेटको फाइनल गत वर्षको विजेता एपीएफ र क्षेत्र नम्बर-४ भैरहवा विच भएको थियो । यस प्रतियोगितामा भैरहवाले पहिला ब्याटिङ गर्दै २२१ रनमा समेटिएको थियो । जवाफी ब्याटिङ गर्दै कप्तान पारस खड्का र सुवास खकुरेलको अर्धशतकमा एपीएफले ३४ ओभर १ बलमा ४ विकेटको नोक्सानीमा २२७ रन बनाइए

यस दशौं संस्करणको वान-डे राष्ट्रिय क्रिकेट च्याम्पियन बन्न सफल भएको हो । यसरी एपीएफले ३ वर्षको अन्तरालमा यो समेत गतवर्षको राष्ट्रिय च्याम्पियन सहित घरेलु क्रिकेटमा ६ उपाधी हात पारि सकेको छ । जसमा पाँचौं र छैठौं राष्ट्रिय खेलकुद पनि सामेल छ । यो दशौं पेप्सी स्ट्यान्डर्ड चार्टर्ड वान-डे राष्ट्रिय क्रिकेट टुफी वियसँगै नगद रु १लाख ५० हजार समेत हात पारेको छ । यस प्रतियोगितामा वीर गञ्जका अमित श्रेष्ठले २ शतक सहित कुल २४८ रन बनाई उत्कृष्ट ब्याट्सम्यान भई रु. १५ हजार जित्न सफल भएको थियो । त्यसै गरी चार खेलमा १२ विकेट लिई बसन्त रेग्मी उत्कृष्ट बलरको रुपमा चुनिए । २५ र न र ६ विकेट लिन सफल अलर आन्दर सागर पुन प्रतियोगिताकै उत्कृष्ट खेलाडि घोषित भए जसबाट उसले २० हजार जित्न

सफल भए भने बसन्तले रु.१५ हजार जितेको थियो । त्यसैगरी वान-डे राष्ट्रिय क्रिकेटको इमर्जिङ प्लेयर भै भैरहवाका फैजुरल रहमान पनि घोषित भएको थियो ।

यसरी यो दशौं वान डे राष्ट्रिय क्रिकेट-२०६९ निकै सफल भएको देखिन्छ । यस प्रतियोगितामा ५ खेलाडिले कुल ६ शतक हिकाएका थिए । २०५८ सालदेखि प्रारम्भ भएको वान-डे राष्ट्रिय क्रिकेट प्रतियोगितामा अहिलेसम्म च्याम्पियन बन्न सफल यस प्रकार छन । २०५८-विराटनगर, २०५९- विराटनगर, २०६०-विराटनगर, २०६१- विराटनगर, २०६३-विरगञ्ज, २०६४- भैरहवा, २०६५- काठमाडौं, २०६६- काठमाडौं, २०६८-एपीएफ, २०६९- एपीएफले जितेका छन ।

त्यसै गरी इन्डियन एजुकेशन सर्भिसेसको सहयोगमा

जैन युनिभर्सिटी बैंगलोरको आयोजनामा त्रि.वि.को खेल मैदानमा गत पुस ७ गते शनिवार सम्पन्न सीपीएल ट्वान्टी ट्वान्टी क्रिकेटको उपाधि जित्न ट्रिटन कलेज सफल भएको छ ।

गोल्डेन गेटले पहिला ब्याटिङ गर्दै १६३ ओभरमा सम्पूर्ण विकेट गुमाएर ८० रनमात्र बनाउन सफल भएको थियो । गोल्डेन गेटलाई सस्तोमा समेटेने क्रममा ट्रिटनमा बसन्त रेग्मीले सर्वाधिक ३ विकेट लिएका थिए । जवाफी ब्याटिङमा

ट्रिटनले केवल १२.३ ओभर २ विकेटको नोक्सानीमा ८४ रन बनाई च्याम्पियन भएका थिए । विजयी टोलीलाई जित दिलाउने क्रममा विनोद भण्डारीले सर्वाधिक ५१ रन बनाई म्यान अफ दि म्याच घोषित भएका थिए ।

यस प्रतियोगितामा च्याम्पियन बन्न सफल ट्रिटन कलेजले बैंगलोरमा आगामी जनवरी १६ देखि २६ सम्म हुने अन्तराष्ट्रिय कलेज स्तरीय प्रतियोगितामा भाग लिन पाउने छ । स्मरणरहोस यस छनोट

प्रतियोगितामा कीर्तिपुरको साउथ वेष्ट क्रिकेट क्लबका खेलाडिहरूले लेबोरेटरी उच्च मा.वि. तर्फबाट सहभागिता जनइएको थियो । जुन सेमिफाइनलसम्म पुग्न सफल भएको थियो । यसरी अन्तराष्ट्रिय एवं राष्ट्रिय खेलाडिद्वारा भरिएको अरु कलेजका टिमलाई चुनौती दिन हाम्रा खेलाडि सफल भएको थियो ।

यसरी अनुभवको लागि भएपनि यस्ता प्रतियोगितामा सहभागी जनाउन पाउनु भनेको राम्रो कुरा हो ।

प्रथम पलिस्था स्मृति वास्केटवल प्रतियोगिता राराहिलको पोल्तामा

गत पुस ३ गते मंगलवारदेखि राराहिल मेमोरियल स्कूलमा सुरु भएको प्रथम पलिस्था मानन्धर स्मृति वास्केटवल प्रतियोगितामा राराहिलले विजय हासिल गरेको छ ।

पुस ५ गते भएको सेमिफाइनल खेलमा राराहिलले पुष्पसदनलाई हराएर फाइनलमा प्रवेश गर्न सफल भएका थिए । त्यस्तै दोस्रो सेमिफाइनल खेलमा न्यू जेनिथले हिल टाउन स्कूललाई हराई फाइनलमा प्रवेश गरेका थिए । सोही दिन भएको फाइनल खेलमा राराहिल स्कूलले न्यू जेनिथ स्कूललाई ११ को विरुद्ध १४ अंकले पराजित गरी विजयी भएको थियो । उक्त प्रतियोगितामा राराहिलका हिमाल तामाङ उत्कृष्ट खेलाडि घोषणा भएका थिए ।

खेलको समाप्ति पछि राराहिलका प्रिन्सिपल नारायण महर्जन, स्व. पलिस्थाका आमा बुबा र नेपालका पूर्व राष्ट्रिय खेलाडि रविन्द्र महर्जनले विजयी टिम तथा वास्केटवल खेलाडिहरूलाई पुरस्कार वितरण गरिएको थियो ।

नेपालभाषा बोल्न जान्ने पाठकहरूलाई नेपालभाषा लेख्न अप्ठ्यारो मानिरहेकोले व्याकरण सम्बन्धि ज्ञान हासिल गर्न चाहेकोले डा. तुयुवहादुर महर्जनद्वारा लिखित स्वाध्यायन नेपालभाषा पुस्तकबाट साभार गरी यहाँ प्रस्तुत गरिएको छ - संपादक

२ नाम

विसर्ग

मूल शब्द	नेपाली	ले,बाट	मा,सँग	पूर्वरूप	लोप वर्ण
खः	बायाँ	खवं	खवय्	खव	व
”	खट	खतं	खतय्	खत	त
ख्याः	ख्याल	ख्यालं	ख्यालय्	ख्याल	ल
”	ख्याक	ख्याकं	ख्यायाक्ये	ख्याक	क
पाचः	पाचक	पाचकं	पाचकय्	पाचक	क
छाः	छाक	छाकं	छाकय्	छाक	क
जः	प्रकाश	जलं	जलय्	जल	ल
भाः	भार	भालं	भालय्	भाल	ल
जातः	चिना	जातकं	जातकय्	जातक	क
त्वाः	थुतुनो	त्वाथं	त्वाथय्	त्वाथ	थ
”	टोल	त्वालं	त्वालय्	त्वाल	ल
धः	कुलो	धलं	धलय्	धल	ल
फः	पेटी	फलं	फलय्	फल	ल
लः	पानी	लखं	लखय्	लख	ख
सः	स्वर	सलं	सलय्	सल	ल
हः	पात	हलं	हलय्	हल	ल

हलन्त -य्

मूल शब्द	नेपाली	ले,बाट	मा,सँग	पूर्वरूप	लोप वर्ण
कपाय्	कपास	कपाचं	कपाचय्	कपाच	च
खैय्	फुल	खैचं	खैचय्	खैच	च
ग्वय्	सुपारी	ग्वचं	ग्वचय्	ग्वच	च
तैय्	उँन	तैचं	तैचय्	तैच	च
ध्वाय्	ध्वज	ध्वाचं	ध्वाचय्	ध्वाच	च
मलय्	मरिच	मलचं	मलचय्	मलच	च
लय्	लय	लचं	लचय्	लच	च
”	लय	लसं	लसय्	लस	स
कँय्	कांस	कँसं	कँसय्	कँस	स
घाँय्	घाँस	घाँसं	घाँसय्	घाँस	स
देय्	देश	देसं	देसय्	देस	स
न्हाय्	नाक	न्हासं	न्हासय्	न्हास	स
भाय्	भाषा	भासं	भासय्	भास	स
हँय्	हाँस	हँसं	हँसयाके	हँस	स
भ्वय्	भोज	भ्वजं	भ्वजय्	भ्वज	ज

२.३ विभक्ति

नेपाल मानव अधिकार संगठन कीर्तिपुर शाखाद्वारा धन्यवाद ज्ञापन

६४ औं अन्तराष्ट्रिय मानवअधिकार दिवसको उपलक्ष्यमा नेपाल मानव अधिकार संगठन कीर्तिपुर शाखाद्वारा आयोजित बृहत् रक्तदान कार्यक्रममा आर्थिका सहयोग गर्नुहुने महानुभावहरूलाई हार्दिक धन्यवाद ज्ञापन गर्दछौं ।

सहयोगि दाताहरु

- १) नन्दकुमारी महर्जन पूर्व अध्यक्ष रु १५००।
- २) कीर्तिपुर बहुउद्देश्यीय सहकारी संस्था लि. रु १०००।
- ३) शिक्षा शास्त्र संकाय स्वास्थ्य शारिरिक तथा जनसंख्या शिक्षा विभाग, त्रिवि विभागिय प्रमुख प्रा. डा. लोकेन्द्र शेरचन रु ५००।
- ४) प्रा. डा. रामकृष्ण महर्जन रु ५००।
- ५) प्रा. डा. हरि महर्जन रु ५००।
- ६) डा. कृष्णबहादुर थापा रु ५००।
- ७) डा. चित्रबहादुर बुढाथोकी रु ५००।
- ८) सह प्रा. कृष्ण प्र आचार्य रु ५००।
- ९) निलकण्ठ अमात्य सल्लाहकार रु ५०१।
- १०) विष्णुमाया महर्जन रु ५००।

अध्यक्ष

शोभा महर्जन

नेपाल मानव अधिकार संगठन कीर्तिपुर शाखा

नयाँ शो रूम खुल्यो

CTEVT बाट संचालित राष्ट्रिय शीप प्रतियोगितामा Top Ten मा स्थान हासिल गर्न सफल युनिक टेलर्सको अब नयाँ शो रूम खुलेको जानकारी गराउन चाहन्छौं ।



युनिक टेलर्स

नयाँबजार, फोन ४३३१०७८

मंगल स्कूलमा चीनका राजदूत



नेपाल चीन दौत्य सम्बन्धको ५७ औं वार्षिक उत्सव तथा मंगल उच्च माविको स्वर्ण जयन्तीको उपलक्ष्यमा नेपाल चीन मैत्री केन्द्र कीर्तिपुर र मंगल उच्च माविको संयुक्त तत्वाधानमा २०६९ साउन २६

गते भएको कीर्तिपुरव्यापी अन्तर विद्यालय वक्तव्यकला प्रतियोगितामा विजयी विद्यार्थीहरूलाई पुरस्कार वितरण गर्न हिजो मंगलवार पुष १० गते चिनीया राजदूत कीर्तिपुर मा आउनु भएको थियो। उहाँलाई

नयाँबजारस्थित कीर्तिपुर गेटमा नेपाल चीन मैत्री केन्द्र कीर्तिपुर का पदाधिकारीहरु र मंगल उच्च माविका शिक्षक शिक्षिका, विद्यालय व्यवस्थापन समितिका पदाधिकारीहरु र विद्यार्थीहरुले सांस्कृतिक बाजा बजाई भव्यताका साथ स्वागत गरेको थियो।

सो स्वागत कार्यक्रममा मंगल उच्च मावि विद्यालय व्यवस्थापन समितिका अध्यक्ष प्रा. डा. शिवशरण महर्जन, प्रिन्सिपल प्रदिप महर्जन, नेपाल चीन मैत्री केन्द्रका अध्यक्ष डा. चन्द्रमान बज्राचार्य लागयतका व्यक्तित्वहरुको उपस्थिति रहेको थियो। अर्को अंकमा सो कार्यक्रमको विस्तृत रुपमा...

सन्दर्भ दादुरा रुबेला खोप अभियान

यही पुस १० गतेदेखि पुस १८ गतेसम्म कीर्तिपुरमा दादुरा- रुबेला खोप अभियान २०६८-२०६९ सुरु भएको छ। यस अभियानमा लायन्स क्लब इन्टरनेशनल, युनिसेफ, डब्लु एच ओ र नेपाल सरकारको स्वास्थ्य मन्त्रालयको संयुक्त सहभागिता रहेका छन्।

कीर्तिपुरमा यस अभियानको संयोजन लायन्स क्लब अफ काठमाडौं कीर्तिपुरलाई जिम्मा दिइएको छ। यस खोप अभियानको सुरुवात कीर्ति सेकेन्डरी इंगलिस बोर्डिंग स्कूलको प्रांगणमा एक कार्यक्रम गरी सुरुवात गरियो।

लायन सुनिल श्रेष्ठले संचालन गर्नु भएको उक्त कार्यक्रमको सभापतित्व लायन्स क्लब अफ काठमाडौं कीर्तिपुरका सभापति लायन रविन्द्र बहादुर प्रधानले गर्नु भएको थियो। समारोहका अतिथिहरूमा पेट्रसानका केन्द्रिय अध्यक्ष रमेशमान महर्जन, एस प्याब्सनका अध्यक्ष दिलमान महर्जन, नेपाल रेडक्रस कीर्तिपुर शाखाका अध्यक्ष हर्षमान महर्जन, कीर्तिपुर स्वयंसेवक समाजका अध्यक्ष प्रज्वलमान प्रधान, नेपाल रेडक्रस सोसाइटी का.जि. रुबेला दादुराका संयोजक नविन मानन्धर, विष्णुदेवी प्राथमिक स्वस्थ केन्द्रका प्रमुख अर्जुन तामाङ, बाहिरिगाउँ उपस्वास्थ्य चौकीका प्रमुख युवराज उप्रेति, कीर्ति सेकेन्डरी बो. स्कूलका प्रिन्सिपल कृष्ण उपाध्याय हुनुहुन्थ्यो।

सबै अतिथिहरूले संयुक्त रुपमा मैनवती प्रज्वलन गरि उद्घाटन गर्नु भएको थियो।

सो कार्यक्रममा विष्णुदेवी उपस्वस्थ चौकीका प्रमुख अर्जुन तामाङले स्वागत मन्तव्य दिनु भएको थियो। कार्यक्रमका अतिथिहरूले शुभकामना मन्तव्य दिदै दादुरा रुबेला खोप अभियानबारे प्रकाश पार्नु भएको थियो। सो अभियानको प्रचार ग्याली नेपाल रेडक्रस सोसाइटी कीर्तिपुर शाखाले आयोजना गरेको थियो। कीर्ति से. स्कूलको प्रांगणमा उपस्थित बालबालिकाहरूलाई खोप दिइ अभियान सुरुवात गरिएको थियो। यस अभियान पुष १८ गते सम्म संचाल हुनेछ।



भर्ना खुल्यो । भर्ना खुल्यो ॥

‘साना नानी बाबुहरूको सुनौलो भविष्यको निर्माण सहि समयमा दिएको ज्ञान र कुशल संस्कारमा भर पर्दछ’ भन्ने मूल मन्त्रलाई मनन् गरि यस ऐतिहासिक नगरी कीर्तिपुरको मुटुमा अवस्थित सबैभन्दा पुरानो यस ‘बाघ भैरव बोर्डिङ हाई स्कूलमा’ मन्टेश्वरी विधिद्वारा

मायालु वातावरणमा रेखदेख तथा संचालन हुने

‘प्लेग्रुपको’ लागि धमाधम भर्ना लिइदैछ।

प्रिन्सिपल



बाघभैरव बोर्डिङ हाई स्कूल

फोन नं. ४३३०१४१

नयाँ भर्ना खुल्यो

यस पाँगा सेकेन्डरी बोर्डिङ स्कूलमा यहि २०६९ पुष १५

गतेदेखि मायालु वातावरणमा खेलको माध्यमद्वारा खेलकुड तथा शिक्षण समग्रीहरु प्रयोग गरेर सिकाइने प्ले ग्रुप तथा शिशुस्याहारमा नयाँ विद्यार्थी भर्ना लिइदैछ।

समयमै विद्यालयमा उपस्थिति भई आफ्ना बालबालिकाहरूलाई भर्ना गरिदिनुहुन अनुरोध गर्दछौं।

सम्पर्क समय

विहान १०.०० बजेदेखि ३.०० बजे सम्म

फोन नं. ४३३००६९

पाँगा माध्यामिक विद्यालय

शहिदपथ पाँगा

Cafe De Kirtipur अब नयाँ व्यवस्थापनमा

Continental Food

Chinese Food

Indian Food

तरकारी पसल राख्न चाहनु हुने महानुभावहरूले कृपया सम्पर्क राख्नु होला। फोन नं. ४३३४१०९, कीर्तिपुर मार्केट कम्प्लेक्स, नयाँबजार भाजंगल रोड

यो ठाउँलाई चिल्ड्रेन पार्क बनाए कसो होला ?



कीर्तिपुरको खासी बजारमा रहेको पोखरीमा पानी छैन । अहिले माटो र फोहोर पानीले भरि सकेको छ । त्यस पोखरीको पश्चिमतिर कीर्तिपुर का चार शहिदहरूको शालिक राखिएको छ । शहिदहरूको शालिक मुनि प्लाष्टिक भोला र दुर्गन्धित पानीले भरिएको छ । यो शहिदहरूकै अपमान जस्तो देखिन्छ । पोखरीको एक किनारमा अहिले केही भागमा माटोले भरि फूलवारी बनाउन प्रयास गरेको देखिन्छ । जाडोमा अलि उमेर पुगेकाहरू त्यहाँ घाम तापिरहेको देखिन्छ भने दिउँसोतिर स्कूल नचलेको बेला केटाकेटीहरू खेलिरहेको देखिन्छ । यसरी हेर्दा यस ठाउँलाई चिल्ड्रेन पार्क वा शहिद पार्कको रूपमा विकसित गर्न सके

कसो होला ? यदि यहाँ चिल्ड्रेन पार्क बनाउन सके केटाकेटीले समय बिताउने ठाउँ पाउने छ । अरु खराब संगतबाट बच्न पनि सक्छ । शहिदस्थल सफा सुगन्ध पनि हुने थियो ।

आखिर त्यत्रो पोखरीलाई त्यतिकै छाडनु भन्दा कुनै न कुनै काममा लगाउनु नै बेश होला । अथवा हाम्रा पुर्खाहरूले पोखरीको रूपमा विकसित गर्नु भएको पोखरीलाई हामीले पोखरीको रूपमा संरक्षण गर्न नसकेपनि अरु कुनै रूपमा भएपनि यसको संरक्षण गर्नु पर्ने देखिन्छ । ताकि हाम्रा आगामी पुस्ताले हामीलाई धिक्कार नभनोस् ।

यसमा स्थानीय व्यक्ति वा नगरपालिकाले पहल गर्ने हो कि !

कीर्तिपुरमा एक नयाँ कम्पनी दर्ता

कीर्तिपुर नगरमा विभिन्न डिपार्टमेन्टल स्टोरहरू खुलिसकेका छन् । विभिन्न बाणिज्य बैंकहरू पनि खुलिसकेका छन् । यसैक्रममा अहिले कीर्तिपुरमा एउटा नयाँ किसिमको कम्पनी दर्ता भएको छ ।

एक महिना पहिले काठमाडौँ जिल्लामा रजिष्टर भएको अधिकृत पूँजी १ करोड र चुक्ता पूँजी २५ लाख भएको किसि इन्भेस्टमेन्ट कम्पनी खुलेको छ । यस कम्पनीको मुख्य उद्देश्य आफ्ना ग्राहकहरूलाई शेयर बजार, कमोडिटी बजार, फोरेक्स बजार पोर्टफोलियो म्यानेजमेन्ट बारे परामर्श दिने रहेको प्रबन्धक कृष्ण महर्जनले बताउनु भएको छ ।

ग्राहकहरूले शेयर बजारमा लगानी गर्न चाहेमा कुन कम्पनीको कस्तो स्थिति छ र कहाँ कसरि लगानी गर्ने भन्ने परामर्श दिइनेछ ।

खुल्यो ! खुल्यो ! खुल्यो !

मिलन स्टुडियो

डिजिटल फोटो प्रोसेस

(कलर ल्याब)

अमल्लिस नयाँ बजार कीर्तिपुर, फोन नं. ४३३०१२४

प्राचिन मोबाईल निकुञ्ज प्रा. लि. नगाउँ/पांगा दोवाटो

‘COLORS, SPICE

र NOKIA को आधिकारिक विक्रेता’

कुनै पनि ब्राण्डको मोबाईल मर्मत गर्नुपर्ने भएमा हामीलाई सम्झनुहोस् ।

सम्पर्क: ४३३३२५७, ४३३५२९१

कुनै पनि राष्ट्रिय दैनिक पत्रपत्रिकामा वर्गीकृत

तथा अन्य विज्ञापन गर्नु परेमा

किपू बुक प्वाइण्ट

कीर्तिपुर, नयाँबजार-१७, फोन ४३३१७७५

किपू बचतको चौधौँ साधारण सभा सम्पन्न

कीर्तिपुर समलस्थित किपू बचत तथा ऋण सहकारी संस्था लिं को चौधौँ वार्षिक साधारण सभा गत मंसिर २३ गते त्रिभुवन पार्क थानकोटमा सम्पन्न भयो ।

नेपाल बचत तथा ऋण केन्द्रिय सहकारी संघ लि.का अध्यक्ष मिनराज कडेलले पानसमा दिप प्रज्वलन र अन्य अतिथि लगायत सल्लाहकारहरूले १४ वटा दियोमा दिप प्रज्वलन गरी उद्घाटन गरिएको थियो ।

संस्थाको अध्यक्ष रामबहादुर महर्जनको अध्यक्षतामा सुरु भएको सभा संचालन प्रबन्धक सिद्धिकुमार मानन्धरले गर्नु भएको थियो ।

प्रमुख अतिथिले शुभकामना मन्तव्य दिनेक्रममा किपू बचत तथा ऋण सहकारी संस्था लि. एकमात्र कीर्तिपुर क्षेत्रको सहकारी मध्ये समुदायमा आधारित सहकारी भएको जानकारी राख्नु भएको थियो । शुभकामना दिने अन्य अतिथिहरूमा प्रगतिशील बचत तथा ऋण सहकारीका अध्यक्ष पञ्चलाल महर्जन, विकल्प सहकारीका उपाध्यक्ष प्रदिप कुमार महर्जन, कीर्तिपुर बहुउद्देश्यीयका अध्यक्ष रमेश महर्जन, अैचो पैचो सहकारीका अध्यक्ष दयाराम प्रजापति हुनुहुन्थ्यो ।

उक्त साधारण सभामा अध्यक्षले वार्षिक प्रतिवेदन र कोषाध्यक्षले प्रस्तुत गरेको आर्थिक प्रतिवेदन सर्वसहमतिले पारित गरेको थियो । साथै आ.व. २०६८/०६९को रु. २,७८,४१०६४/१६ पारीत गरेको थियो ।

उक्त दिनमै भएको वन्द सत्रमा नयाँ कार्य समितिको पनि चयन गरिएको थियो । जसमा अध्यक्ष-रामबहादुर महर्जन, उपाध्यक्ष-पूर्ण महर्जन, सचिव - शोभा महर्जन, कोषाध्यक्ष -संघराम महर्जन, सदस्यहरूमा सुविन्द्र महर्जन, अनिता मानन्धर र रमेश मानन्धर चुनिनु भएको छ । त्यसैगरी लेखा समिति संयोजक बुद्ध रत्न महर्जन, सदस्यहरूमा शान्ती महर्जन र फुर्सद महर्जन निर्वाचन निर्वाचीत भएको थियो । निर्वाचित पदाधिकारीहरूलाई टिका तथा खादा ओढाई बधाई तथा शुभकामना दिइएको थियो । सदस्यहरूमा

रिता महर्जनलाई नातिकाजि संगित पुरस्कार



नेपाली साङ्गीतिक आकाशका सुप्रसिद्ध सङ्गीतकार स्व.नातिकाजि श्रेष्ठको व्यक्तित्व र कृतित्वको व्याख्या, विश्लेषण र चिन्तनका लागि २०६२ सालमा स्थापित नातिकाजि स्मृति समाजद्वारा हरेक वर्ष वितरण गर्दै आइरहेको नातिकाजि युवा सङ्गीत पुरस्कार -२०६९ कीर्तिपुर का रिता महर्जनलाई प्रदान गरिएको छ ।

गत पुष ३ गते सम्माननीय राष्ट्रपति डा. रामवरण यादवको समुपस्थितिमा उक्त सम्मान तथा पुरस्कार प्रदान गरिएको थियो । उक्त सम्मान पत्रमा लेखिएको छ । नेपाली सङ्गीतको क्षेत्रमा युवा गायिका, सङ्गीतकार तथा गीतकारको रूपमा आफ्नो प्रतिभालाई निरन्तर उजागर गर्दै एउटा स्वर्णिम सम्भावना दर्शाउन सफल हुनुका साथै नेवारी सङ्गीतको उत्थानमा पनि समर्पित रहनु भएको प्रशंसनीय प्रयासको उच्च कदर गर्दै सङ्गीत महर्षि श्रद्धेय नातिकाजिको ८८ औं स्मृति दिवसको पुनित अवसरमा यहाँलाई “नातिकाजि युवा सङ्गीत पुरस्कार -२०६९” द्वारा सम्मान गरिएको छ ।

विगत एक दशकदेखि नेवारी र नेपाली सङ्गीत क्षेत्रमा लागि रहनु भएकी रिता महर्जनले त्रि.वि. बाट अर्थशास्त्रमा स्नातक गर्नु भएको छ भने इलाहाबाद सङ्गीत महाविद्यालयबाट सङ्गीत विशारद पास गर्नु भएको छ । उनी मेट्रो एम एममा समाचार लेखन तथा वाचन, कार्यक्रम उत्पादन तथा संचालन गर्नु हुन्छ ।

उहाँको पहिलो एकल एल्बम नेपालभाषामा ह: छह:, २) पियाचवना ३) मृत्यु शैया हव:गु स्वां ४) मां नेपाली मा एकल एल्बम एकै नजरमा । त्यस्तै उहाँले “योम्ह छ यकूम्ह छ एल्बममा एकल संगित दिनु भएको थियो । त्यस्तै मतिनाया सवा: एल्बममा रहेको १० वटा गीतमध्ये ७ वटा गीतको रिताले सङ्गीत दिनु भएको थियो । यसरी उहाँले नेवारी र नेपालीमा गायन, सङ्गीत कम्पोज गरी ४० वटा भन्दा बढी एल्बम निस्किसकेका छन् ।

स्मरणरहोस् उहाँले नेपालभाषा क्षेत्रको प्रख्यात पुरस्कार दान्यहिरा सिरपा पनि जितिसक्नु भएको छ ।

संसारको जुनसुकै स्थानबाट पनि कीर्तिपुर सन्देश तपाईं हेर्न सक्नुहुन्छ

<http://kirtipursandesh.blogspot.com>

बृद्धलाइ आश्रम बनाउनेतिर हैन आश्रय दिनेतिर लाग्नु पर्छ – दिलशोभा श्रेष्ठ

– रजनी श्रेष्ठ

बाबु हर्ष नारायण गोपाली र आमा लक्ष्मी माया गोपालीको कोखबाट २०१० सालमा जन्मिएकी दिलशोभा श्रेष्ठलाई सेवाकै कारण धेरैले चिन्ने मौका पाएका छन । थानकोट इमाखेलमा जन्मिएकी दिलशोभा गरीब दूखी र असहायहरूको लागि साँच्चै दिल भएकी हुनाले उहाँको सेवा सबैलाई अनुसरण गर्न योग्य छ । थानकोटको मंगलोदय माध्यमिक विद्यालयमा शिक्षा हासिल गर्नु भएकी दिलशोभालाई भाइ र बहिनी हुर्काउने र पढाउने जिम्मेवारीले गर्दा कक्षा ५ सम्म भन्दा अध्ययन गर्न पाउनु भएन । बाबुआमाकी जेठी छोरी भएकोले दिलशोभालाई खान लाउन दुःख नभएपनि खेतिपातिको काममा व्यस्त हुँदै र बुवा आमाको सहयोगी बन्दै बाल्यकाल बित्यो ।

काठमाडौँका पुष्करलाल श्रेष्ठसँग २०२८ सालमा प्रेम विवाह गर्नुभएकी दिलशोभा छोरा जन्माउन नसकेकै कारण श्रीमानले छोडेर हिँडेको दिन सम्भेर दुःख व्यक्त गर्नुहुन्छ ।

तीन वटी बहिनी र २ वटा भाइमध्ये सबैभन्दा जेठी सम्पन्न परिवारमा हुर्किएकी दिलशोभा फेरि त्यो दिन सम्भरिँदै भन्नुहुन्छ, “पेटभरी खान नपाएकै कारण जन्मिएको छोरा पनि एकछिन बाँचेर बित्यो, भएको परिवारलाई राम्ररी पाल्न नसकेलाई छोरा । नै ठूलो भएकोले जवान भइसकेकी मेरी एक छोरी र १८ वर्षसम्म सँगै बसेको श्रीमानले छोडेर गएको पीडालाई भुल्दै दिलशोभा भन्नुहुन्छ, “उहाँले

छोडेर नगएको भए मैले पारिवारिक वियोगको पिडा थाहा नै पाउने थिइन र यसरी समाज सेवामा लाग्ने थिइन होला यहि घटनाले नै मलाई समाजसेवामा लाग्न प्रेरित गर्‍यो ।” २०४८ सालमा छोरीको विवाहका लागि दुवै जना मिलेर कमाएको ५ लाख रुपैयाँ लिएर हिँडेका पति हालसम्म फर्केर नआएको दिलशोभा बताउनु हुन्छ ।

दिलशोभाले पति वियोग मात्रै सहनु परेन श्रीमानले छोडेर गएपछि बाँकि परिवारका केही सदस्यले उल्टै आफूले श्रीमानलाई निकालेको आरोप समेत आमा छोरीलाई लागेको सहनु पर्‍यो । यस्तो असह्य वेदना पोख्दै दिलशोभा भन्नुहुन्छ, “आमाछोराले तीन पटकसम्म विष सेवन गर्‍यो तर कम असर गर्ने विष भएकोले आमाछोरी नै बेहाससम्म भएर विरामी मात्र पर्‍यो मर्न सकेनौ । एक दिन त कडा विष खाने निर्णय गर्दै थियौँ अचानक हामी आमाछोरीकै हृदयमा परमेश्वरले हामीभन्दा अझ दुःख पाएको मानिस देखाउनु भयो र तिनिहरूको सेवा गर्ने यो हृदय दिनुभयो ।”

आफ्नो शेषपछि एकैले हुन्छ्यौ भन्दै फकाएर छोरी शबनमलाई विवाह गरिदिएकी दिलशोभाले आफूलाई एक्लो भए भन्दै छोराको विवाह पछि भन चिन्तामा डुब्न थाल्नुभयो । आफ्ना बुवा हर्षनारायणको मानवीय सेवा नै ठूलो धर्म भन्ने प्रेरणाबाट आफू समाजसेवामा भने सानैदेखि इच्छा रहेको दिलशोभा बताउनु हुन्छ । श्रीमानले छोडेर गएको केही वर्षपछि नै आफू जस्तै अरु महिलाको पनि हित सोच्ने

दिलशोभाले एस एस नामको गार्मेन्ट रेडिमेड कपडा कारखाना खोलेर दुःख पाएका र एकल महिलाहरूलाई काम दिन थाल्नु भयो । कहिले मैनबत्ति बनाउने, कहिले आलुचिप्स दालमोठ जस्ता वस्तुहरूको उद्योग चलाउँदै उनले आफैँमा पनि निर्भर रहँदै र अरु दुःखिलाई पनि साथ दिँदै अधि बढ्नु भयो । यस्तै उद्योगबाट आम्दानी गरेको पैसाले दिलशोभाले छोरी शबनमको विवाह कुनै सम्पन्न परिवारको भन्दा कम तवरले गर्नु भएन ।

छोरीको विवाह पश्चात विरहमा डुबेकी दिलशोभालाई एउटी साथीले सान्त्वना दिँदै धनाध्य र धेरै छोरा भएकी त्रिपुरेश्वरकी एक बुढी आमाको बेहाल र सन्तानले नै घृणा गरेको अवस्था देखाएपछि दिलशोभालाई छोरा हुने सबै आमा बाबुले सुख पाउदार नहुनु भन्ने यथार्थ बुझ्नु भयो । करोडपति छोराहरूकी ती आमाको छिडीको चिसो कोठामा गन्हाउने अवस्थामा, परिवारले खाना ल्याएको पनि नाक थुनेर खाना हत्याइ दिने, उपचार त कता हो कता, यस्तो घटनाले म मर्माहित भएँ । मैले स्याहार सुसार गर्दै जाँदा त दुई वर्षपछि ती आमा बलियो भएर आफैँ अस्पताल र चाहेको ठाउँमा जान सक्ने हुनुभयो ।” दिलशोभा बताउनु हुन्छ । उहाँ भन्नुहुन्छ, “बुढेसकालमा माया र प्रेम अनि तातो न्यानोले नै बूढाबूढीलाई बल प्राप्त हुँदोरहेछ ।” उनले ती बूढा आमाहरूलाई मात्र हेर्नु भएन आउँदा जाँदा बाटोमा रहेका अन्य ५ जना बूढा आमाहरूलाई पनि

सकेको खान पिउन दैनिक दिनुहुन्थ्यो ।

मावलको हजुरआमाले ४० सालमा किर्तिपुर भएकी जग्गामा आमा र बुवाले घर बनाइदिएपछि हाल आएर आमाघर भनेर चिनिने सोल्टीमोडमा दिलशोभा बस्दै आउनु भएको भएको छ । भाडामा दिएको कोठा खाली गरिएर उनले बाटोमा रहेका बेवारिसे ५ जना बूढा आमाहरूलाई ल्याएर आश्रमको सेवा सुरु गर्नुभयो । सेवामा मन लगाए अनुसार उनलाई आर्थिकमा विस्तारै सहयोग हुन थाल्यो । छोरीको विवाह पछि आफ्नै मेहेनत र बुद्धिले उद्योगबाट र भोसो आर्थिक उन्नती भएको उनी बताउनु हुन्छ ।

केही वर्ष अघि आमाहरूको दाह संस्कार गर्ने खर्च नहुँदा आफैँले ती आमाहरूलाई दागबत्ति दिनु परेको घटनालाई उनी साँदै दुःखद घटना मान्नुहुन्छ । उहाँ भन्नुहुन्छ, “किरिया गर्न दिन खर्च थिएन आफैँले स्याहारेको आमाहरूलाई आफैँले दागबत्ति दिएर अन्त्येष्टि गर्नु पर्‍यो यो मेरो अविष्मरणीय क्षण हो ।” दिलशोभाको समाजसेवा प्रतिको त्यागको कारणले धेरै संस्था तथा व्यक्तिकहरूले प्रसंशा गर्न थालेका छन ।

यतिबेला उनको आमाघरमा ५१ जन बूढा र ४९ जना टुहुरा बालबालिका रहेका छन । भने गुर्जुधारमा अर्को आश्रमस्थल बनाएर ५ जना बूढा बाबाहरू पनि ल्याएर राख्नु भएको छ । सेवाको सुरुमा आफैँले सबै खर्च धानेको बताउने दिलशोभाले अहिलेसम्म अरूको पनि धेरै थोरै सहयोगमा बूढा बूढाहरूलाई पालनपोषण गर्नु भएको छ । कसैले चामल कसैले तरकारी कसैले भौतिक सामग्री दिएर तथा कसैले नगद दिएर सहयोग गरेर उनको सेवामा सहयोग पुर्‍याएका छन ।

२०४३ सालदेखि फेरी दिलशोभाले आमाघरभित्रै बालघर समेत स्थापना गर्नु भयो । यस बालघरमा विशेष गरी द्वन्द पिडित र बाबुआमा नभएका बालबालिका बढी छन । विभिन्न स्कुल मिलेर निशुल्क

पढाइ दिएको कारण बालबच्चाहरूले शिक्षा पनि आर्जन गर्न पाएका छन । अब बालबच्चा थप्ने विचारमा नरहेकी दिलशोभा भन्नुहुन्छ, “अब बालबालिका थप्ने योजना बनाएकी छैन तर बाटोमा अलपत्र परेको देख्दा भने म चुप रहन सक्दिन त्यस्ता असहायहरू जति भएपनि यो दिलशोभाको दिलमा अट्छन । मैले आँट गरेपछि परमेश्वरले पुर्‍याउनु हुन्छ ।”

विस्तारै मिडियाहरूबाट प्रचार हुन थालेपछि अहिले भने धेरैले थाहा पाएर दिलशोभालाई सहयोग गर्न थालेका छन । उनलाई सेवा अघि बढाउन अझै समस्या रहेको छ । उनलाई धेरैले चिनेपछि नियमित रुपमा बूढाहरू थपिँदै गएकोले उक्त आमाघर मर्मत गर्नुपर्ने इन्भेस्टर र स्याहार सुसारको लागि सहयोगीको आवश्यकता छ । हाल नवै सरकारले तलब दिएर दुई महिला सहयोगी राखिदिएको छ । तर पनि बूढा र बूढा थपिँदै गएकोले सहयोगीको अझै आवश्यकता रहेको दिलशोभा बताउनु हुन्छ ।

दिलशोभाको भावी सेवाको योजनाले सम्पूर्ण नेपालीलाई बाबुआमाको कर्तव्य र उत्तर दायित्व प्रति भस्काउन मद्दत गर्दछ । उहाँ भन्नुहुन्छ, “३ करोड नेपालीले एकै मन भएर संकल्प गरेमा नहुने के छ र ? अब नेपालको कुनै पनि कुनामा कसैका पनि बूढा आमाबाबु अलपत्र परेर बाटोमा बस्न नपरोस ।”

एकल महिला भएर पनि यति ठूलो साहस गरेर समाजसेवामा समर्पित दिलशोभा आफ्नो शेषपछि पनि आमाघर कहिल्यै नमर्नेमा विश्वस्त हुनुहुन्छ । आफू पछि छोरी शबनम र ज्वाइँले हालसम्म पनि आर्थिक अवस्थामा धेरै सहयोग गरिरहेको र आफ्नो जीवन पछि पनि संस्थालाई निरन्तरता दिनको लागि आफूहरू मर्न तयार रहने प्रण गरेको उनले जानकारी दिनुभयो । उहाँलाई सेवासँगै चुनौती पनि थपिएको छ । आमाहरू चै दिलशोभाले लमिहालिछन भन्दै छोरा बृहारले हेला गरेर रोडमा फालिदिने मन्दिरमा लगेर छोडिदिने वीर

अस्पताल उपचार गर्न लाने भन्दै रोडमा ल्याएर छोडिदिने गरेको निन्दनीय घटनाप्रति भने दिलशोभा दुःख व्यक्त गर्नुहुन्छ, कोही आमा बेवारिसे देखेर ल्यायो पछि छोराहरूले धम्क दिने मेरो आमाको गहना सम्पत्ति देखेर ल्याएको आरोप लगाउने गर्छन । कुनै आमाहरू यहाँ आएर बलियो हुँदै गएपछि फर्केर छोरा कहाँ जाने र मेरो सम्पत्ति लेउ मलाई दिलशोभाले पालेकोले उसलाई नै सम्पत्ति दिन्छु भनेर मान्ने गरेकोले आफूलाई उनका छोराहरूबाट सम्पत्ति खान आमाहरू ल्याएको आरोप आएकोमा दिलशोभा चित्त दुखाउनु हुन्छ । दिलशोभाको आमाघरमा गरीब आमा मात्र हैन अरबौपति आमा पनि छोरा बृहारीले हेला गरेको भन्दै खुशिसाथ याहाँ बस्नु आउनु भएको छ । केही आमाहरू त आफ्नो बेइज्जत भयो भनेर छोराहरूले पछि फर्काएर पनि लगेका छन । यस्तो बेला मैले नै फकाएर ल्याएको आरोप पनि लाग्यो ।” दिलशोभा भन्नुहुन्छ ।

आमाहरूलाई एकतामा ल्याउन पनि उनलाई कहिले काहिँ गाढो पर्छ । कहिले सानो जात र ठूलो जातको विषयमा त कहिले के विषयमा आमाहरूबीच भगडा पनि हुने गर्दछ । सम्झाउँदा सम्झाउँदा बल्ल ज्ञानी हुन्छन उहाँ भन्नुहुन्छ ।

सम्पूर्ण देश विदेशमा रहेका नेपालीलाई संदेश दिँदै दिलशोभा भन्नुहुन्छ, “असत्त आमाबाबुलाई राम्ररी पाल्नु सबैको दायित्व हो, बाल्यअवस्थादेखि नै घरघरमा र स्कुलमा बाबुआमा हजुरबा हजुरआमालाई गर्नु पर्ने आदर माया र नैतिक शिक्षा अनिवार्य रुपमा सिकाउनु पर्छ, त्यस्तै शिक्षाक शिक्षिका प्रति बालबालिका बढी आज्ञाकारी हुने भएकोले उनीहरूले अनिवार्य रुपमा नैतिक शिक्षा सिकाउनु पर्छ, यस्तो सेवा गर्न धन हैन मन चाहिन्छ, बाबुआमालाई मर पछि श्राद्ध गर्ने बाबुज्जेल् श्रद्धा गर्न सिक्नु पर्छ, आश्रम बनाउनेतिर हैन आश्रय दिनेतिर लाग्नु पर्छ, दया देखाउने मात्र हैन माया गर्न सिक्नु पर्छ ।”

कीर्तिपुर बहुउद्देश्यीय सहकारी संस्थाद्वारा निकट भविष्यमै लिफ्ट, सुरक्षा तथा यथेष्ट पार्किङसहित सञ्चालन गर्न लागेको आधुनिक सुविधा सम्पन्न आफ्नै व्यापारिक भवन (कीर्तिपुर मल) मा व्यवसाय गर्न बुकिङ्ग खुल्ला गरिएको छ ।

पहिलो भवन (३२०० वर्ग फिट)

- भुइ तल्ला र पहिलो तल्लामा कीर्तिपुर बहुउद्देश्यीय सहकारीको आफ्नै डिपार्टमेन्टल स्टोर
- दोस्रो तल्लामा सहकारीको नगद काउन्टर कार्यालय
- तेस्रो र चौथो तल्लामा विभिन्न मेशिनरी, इलेक्ट्रिक, कम्प्युटर तथा मोबाइल, कपडा तथा टेलरिङ्ग, फ्लोरिङ्ग तथा फर्निचर र फर्निचर सम्बन्धी पसलहरू
- पाँचौँ तल्लामा (Roof top) रेष्टुराँ



माथि उल्लेखित तेस्रो, चौथो र पाँचौ तल्लामा छुट्टै योजनासहित पनि सम्पर्क राख्न सक्नु हुनेछ । भाडा दर आपसी समझदारीमा कायम गरिनेछ । पहिला आउनेलाई प्राथमिकता दिइनेछ । साथै हाल सहकारी कार्यालय सञ्चालन भैरहेको भवनलाई पनि प्रयोगमा ल्याउन प्रस्ताव आह्वान गरिन्छ ।

थप जानकारीका लागि

कीर्तिपुर बहुउद्देश्यीय सहकारी संस्था लि.

कीर्तिपुर-१७, नयाँबजार ।

०१४३३०६०९ / ४३३५४५१

श्री न्यू राइज टेलर्सको

शोरुम सहिद स्मारक कलेजको नयाँ भवन, नयाँ बजार
मा सरेको छ ।

प्रो. विष्णु कुमार महर्जन

मो ९८०३४३२९९४

हैन त ?

-निरज



सहमति मा बोलावस वा संविधान सभा होस्...
म मेरो कुर्सी छाड् दिन क्या रे

फजुल खर्चको कर

यो पुस महिना हो । पुसमा भोजभतेर अलि कम हुन्छ तर मसिरमा भोजभतेर भएकै थियो अब पुस सकेपछि माघ फागुन, चैत र बेशाखसम्म भोज गर्नेहरुको ताँती छदैछ । विभिन्न पार्टी पालेस, बैठक बैक्वेत, होटल, रेष्टुरेन्ट, मठमन्दिर र गुठीगाना लगायत खुल्ला ठाउँहरु मात्र हैन सार्वजनिक रुपमा हिडडुल गर्नु पर्ने ठाउँहरु पनि भोजका कारण खचाखच हुने र बाटो छेक्नेहरु कम हुदैन । अहिले नै विवाह, व्रतबन्ध, पासनी जन्मोत्सव, भिमरथारोहण जस्ता भोजहरुका कार्डहरु बनाउने, पार्टीपालेस बुकिङ गर्न, भोजको लागि चाहिने सामग्रीहरु जुताउने काममा लागि रहेकै बेला सरकारको आँखा लागेछ । एकातिर काम छैन, जागीर छैन, काम चौपट भयो, व्यवसाय घाटामा गयो, तलब कम भयो भनेर सरकारलाई कर नतिर्ने तर भोजभतेरमा ताम्रभाकमा साथ खर्च गर्दै हुनुहुन्छ भने तपाईं पनि कर कार्यालयको निगरानीमा हुनुहुन्छ भनेर जान्नु । नेपाली जनता विशेष गरी काठमाडौंका जनताले ठूला ठूला भोज गर्ने हो भने तीनपटक निधारमा हात राखेर सोच्नु पर्दछ । यदि साच्चै तपाईं भोजका लागि भोज, भोजका लागि भोज, गरगहनाले धप्पक सजाएर, मिठो मिठो खुवाएर, शान र मानका साथ कुनै पनि भोज गर्दैहुनुहुन्छ भने त्यहाँ प्रधानमन्त्रीको आँखा लाग्नेछ र उसका अर्थ मन्त्री र वफादार कर्मचारीले तपाईंलाई भोजको खर्चको स्रोत खोज्न सक्छ ।

प्रधानमन्त्रीले देशको लागि केही गरेछैन भन्नेहरुलाई केही गरी देखाउने आँट गर्नु भएको छ । देश र जनतालाई नयाँ

संविधान त दिन सकेन, सकेन केही आदेश त पक्कै दिन सक्ने रहेछ । सरकारको ढुक्टी बलियो बनाउन कर छल्ने अनि लाखौं करोडौं खर्च गरेर भोज गर्नेहरुको बढेपछि सर कारले १९८ बुँदे शासकीय सुधार तथा आर्थिक समृद्धिको कार्ययोजना ल्याएको छ । यसरी भोज गर्नु हुन्छ भने भोज गर्नु भन्दा पूर्व आम्दानीको स्रोत खुलाई स्थानीय आन्तरिक र

जस्व कार्यालयमा पेश गर्नु पर्दछ रे यदि अटेर गरिएमा कर प्रशासन मूक दर्शक भएर नबस्ने भनिएको छ । त्यतिमात्र हैन भोजभतेर सकेर पनि १५ दिनभित्र खर्चको विवरण पेश गर्नु पर्ने व्यवस्था गरिएको छ । यसको लागि सरकारले सर्तकता केन्द्रलाई अनुगमन र छानविनको जिम्मा दिएको छ ।

नेपालको कर कानूनले व्यक्तिको हकमा वार्षिक एकलाख साठी हजार, दम्पतिको हकमा वार्षिक दुईलाख रुपैया आम्दानीसम्म छुट दिएको तर सो भन्दा माथि भोजभतेर गर

मा खर्च गर्ने स्रोत स्वतः घोषणा गर्नु पर्दछ । त्यति मात्र यदि भोजभतेरको जिम्मा लिने पार्टीपालेस, होटल, रेष्टुरेन्टहरुले पनि नक्कली विल देखाउने, निम्तालु कम देखाउने, दर कम देखाउने वास्तविक भोज आयोजक लुकाउने गरेमा पनि छड्के जाँच गर्ने भएपछि प्रधानमन्त्रीले काम गरेन भनेर कराउने पनि वेकारै होला । कि कसो ? काम कुरो एकातिर, प्रधानमन्त्रीको कुरी बोकी कतातिर ?



ब्यंग सन्देश
रमेश कुमार महर्जन

‘पहिला मान्छेले रक्सी पिउँछ, त्यसपछि रक्सीले रक्सी पिउँछ, अन्त्यमा रक्सीले मान्छेको जीवन नै सिध्याउँछ, ’

कीर्तिपुरमा पहिलो पटक

जाँड-रक्सी, चुरोट, गाँजा, सुर्ति तथा
ड्रग्स छुटाइन्छ

दुब्लो-पातलो कमजोर शरीरको मोटोपना
बढाइन्छ

चुरोट छुटाउने ELECTRONIC (चुरोट)

7 cm सम्मलिङ्गको लम्बाई, मोटाइ, उत्तेजना
बढाउन र शिथिलस्खलन रोक्न ।

सम्पर्क

फिटनेस प्वाइन्ट ट्रेडिङ्ग

फोन नं. ४३३६७०१, ९८०३५०२२५९

नोट: यो विज्ञापन कटिङ्ग लिएर आउनेलाई १०
प्रतिशत छुटको व्यवस्था छ ।

नेवा: एकता दिवसका लागि वृहत आयोजक समिति बनाइने

आउदो माघ ७ गते आइतवारका दिन कीर्तिपुरमा मनाइने नेवा: एकता दिवसका लागि नेवा: स्वायत्त राज्य मंका: परिषद् कीर्तिपुरले वृहत आयोजक समिति बनाइने भएको छ । मंका: परिषद्ले कीर्तिपुरमा क्रियाशिल राजनीतिक दलका प्रतिनिधि, स्थानीय संघ संस्थादेखि विभिन्न जातीय संगठनहरु समेत सहभागीतामा नेवा: एकता दिवस बनाउने तयारी भइरहेको थाहा भएको छ । माघ ७ गते उपत्यकाभरीका नेवार समुदाय नेवा: स्वायत्त राज्य प्राप्तिका लागि आन्दोलनको रुपमा कीर्तिपुरमा नेवा: एकता दिवस मनाउन आउने बताइएको छ । सो दिवस मनाउनका लागि नेवा: स्वायत्त राज्य मंका: परिषद् कीर्तिपुरले कीर्तिपुरमा नेवा: स्वायत्त राज्यका लागि आन्दोलनरत व्यक्तित्व, विभिन्न जातीय संगठनका प्रतिनिधिहरुको सहभागीतामा आउदो शुक्रवार पुष १३ गते नेपा: राष्ट्रिय पार्टीको कार्यालयमा एक भेला समेत आयोजन गरिएको छ । त्यस पछि कीर्तिपुरका संघ संस्थादेखि, दाफा खलः, धिमे खलःदेखि विभिन्न सांस्कृतिक समूहको समेत सहभागीता गराई सयौं जनाको नेवा: एकता दिवस आयोजक समिति बनाउने बताइएको छ ।



नेवा: एकता दिवसका लागि भेलाको सूचना

नेवा: एकता दिवस माघ ७ गते कीर्तिपुरमा भव्य रुपमा मनाउनका लागि कीर्तिपुरका जातीय संगठन तथा नेवा: स्वायत्त राज्य आन्दोलनमा क्रियाशिल व्यक्तित्वहरुलाई भेलामा सहभागी भइदिनु हुन अनुरोध गरिन्छ ।

स्थान: नेपा: राष्ट्रिय पार्टी, कीर्तिपुर शाखा, नयाँबजार, कीर्तिपुर

समय: दिउसो ३ बजे

मिति २०६९ पुष १३ गते शुक्रवार

भर्ना खुल्यो । भर्ना खुल्यो ॥

मन्टेश्वरी विधिद्वारा पठनपाठन गराइने यस
मेगस इङ्गलिस स्कूलमा शैक्षिक शत्र
२०६९/०७० को लागि कक्षा नर्सरी कक्षा
Play Group मा धमाधम भर्ना लिइदैछ ।

प्रिन्सिपल

मेगस इङ्गलिस स्कूल

कीर्तिपुर नयाँबजार

फोन नं. ४३३३०९६

भर्ना खुल्यो । भर्ना खुल्यो ॥



यस हिलटाउन स्कूलमा नयाँ शैक्षिक
शत्र २०७० को लागि प्ले ग्रुप (नर्सरी
तयारी कक्षामा) मा नयाँ भर्ना खुल्यो ।

सम्पर्क

फोन नं. ४३३१७३९, ४३३१४०७